

मिश्रा स्पोर्ट्स और जैमिनी क्लब के बीच फाइनल

जनसत्ता संवाददाता

नई दिल्ली, 14 जनवरी। राहुल चौधरी (27 रन पर तीन विकेट) और राहुल भारद्वाज (35 रन पर दो विकेट) की शानदार गेंदबाजी से मिश्रा स्पोर्ट्स ने टाइगर इलेवन को 13 रन से हराकर पहले पहाड़गंज अंडर-22 क्रिकेट टूर्नामेंट के फाइनल में स्थान बना लिया जहां उसका मुकाबला जैमिनी क्लब से होगा।

रामजस मैदान पर मिश्रा स्पोर्ट्स ने 20 ओवरों में सात विकेट पर 164 रन बनाए। देवेंद्र कुमार ने 43, आकाश यादव ने 36, रोहित सहरावत ने 36 रन बनाए। पंकज कुमार ने 27 रन पर तीन और राहुल कुमार ने 16 रन पर दो विकेट लिए। उत्तर में टाइगर इलेवन की टीम 151 रन पर सिमट गई। अंशुमन सिंह ने 64 रन बनाए।

दूसरे सेमी फाइनल मैच में कैलाश कुमार (113 रन) की शानदार सेंचुरी और दीपांकर शर्मा (19 रन पर तीन विकेट) व ललित (17 रन पर तीन विकेट) की बढ़िया गेंदबाजी से जैमिनी क्लब ने फ्रेंड्स क्लब को 150 रन से पीटा। जैमिनी क्लब ने 20 ओवरों में पांच विकेट पर 260 रन बनाए। कैलाश कुमार ने 113 रन बनाए। गौतम सिंह ने 45 रन पर तीन विकेट लिए। उत्तर में फ्रेंड्स क्लब की टीम 15.3 ओवरों में 110 रन पर सिमट गई। रोहन कपूर ने 39 रन बनाए। दीपांकर शर्मा ने 19 रन पर तीन और ललित कुमार ने 17 रन पर तीन विकेट लिए।

करन पवार का आलराउंड खेल

करन पवार (61 रन, 37 रन पर तीन विकेट) के आलराउंड खेल और निर्भय कुमार (40 रन पर तीन विकेट) की बढ़िया गेंदबाजी से हैरी अकादमी ने रविंद्रा अकादमी को रमाकांत आचरेकर अंडर-12 क्रिकेट

टूर्नामेंट में 45 रन से हरा दिया। गुरु नानक पब्लिक स्कूल मैदान पर हैरी अकादमी ने 39.5 ओवरों में 226 रन बनाए। गौरव कुमार ने 42, संजू बिष्ट ने 30 रन बनाए। विपुल कुमार ने 20 रन पर तीन, नितिन कुमार ने 40 रन पर दो विकेट लिए। उत्तर में रविंद्रा अकादमी 181 रन पर सिमट गई। शिवम शर्मा ने 60 रन बनाए।

सुमित, संदीप, हरप्रीत चमके

सुमित तोमर (30 रन पर तीन विकेट), संदीप कुमार (पांच रन पर तीन विकेट) और हरप्रीत सिंह (38 रन पर तीन विकेट) की शानदार गेंदबाजी से उदयभान अकादमी ने पहले क्राउन स्पोर्ट्स अंडर-17 क्रिकेट टूर्नामेंट में

दिल्ली के मैदानों से

टेलीफोन क्लब को 41 रन से हरा दिया। परमार्थ मैदान पर उदयभान अकादमी 214 रन पर सिमट गई। गौरव शर्मा ने 39 रन बनाए। अभिनंदन जौली ने 22 रन पर तीन, वंश बजाज ने 36 रन पर तीन और वरुण मलिक ने 33 रन पर दो विकेट लिए। जवाब में टेलीफोन क्लब की टीम 3.5 ओवरों में 173 रन पर सिमट गई। विक्रांत छिल्लर ने 45, वंश बजाज ने 30 रन बनाए।

हरगोपाल क्रिकेट टूर्नामेंट

चौथा हरगोपाल टूर्नामेंट 20 अंडर-16 बालक क्रिकेट टूर्नामेंट तीन फरवरी से माडर्न स्कूल, बाराखंबा रोड पर शुरू होगा। टूर्नामेंट अंडर-14 बालक वर्ग में भी आयोजित किया जाएगा। इसमें सरकारी स्कूल की टीमों को भी भाग ले सकती हैं। अधिक जानकारी के लिए नवीन चोपड़ा को 9811467550 या उदय गुप्ते से

9818849494 पर संपर्क किया जा सकता है।

टेलीफोन सेमी फाइनल में

अंकित डबास (74 रन) की धुआंधार बल्लेबाजी से टेलीफोन क्लब ने 16वें साहिबजादा अजीत सिंह क्रिकेट टूर्नामेंट में पिछले साल की उपविजेता सुभानिया क्रिकेट क्लब को एक विकेट से हराकर सेमी फाइनल में स्थान बना लिया। सुभानिया क्रिकेट क्लब ने 90 ओवरों में नौ विकेट पर 163 रन बनाए। गौरव गोयल ने 54, परमिंदर सिंह ने 40 रन बनाए। सौरभ शर्मा ने 17 रन पर तीन, करन डागर ने 27 रन पर दो और दीपक खत्री ने 29 रन पर दो विकेट लिए। उत्तर में

टेलीफोन क्लब ने 30 ओवरों में नौ विकेट पर 166 रन बनाए। भुवनेश कुमार ने 27 रन पर तीन और अंकित माथुर ने 32 रन पर तीन विकेट लिए।

तरुण कटारिया की घातक गेंदबाजी

तरुण कटारिया (14 रन पर चार विकेट) की घातक गेंदबाजी से विजय दहिया क्रिकेट अकादमी ने डागर कप अंडर-14 क्रिकेट टूर्नामेंट में सेंट मैरी स्कूल को 125 रन से हरा दिया। विजय दहिया क्रिकेट अकादमी ने 30 ओवरों में 188 रन बनाए। शिवम शुक्ला ने 82 रन बनाए। राहुल भारद्वाज ने 32 रन पर तीन विकेट लिए। जवाब में सेंट मैरी स्कूल की टीम 63 रन पर लुढ़क गई। ऋषभ नैन ने छह रन पर दो विकेट लिए।

एपी स्कूल, नोएडा चैंपियन

एपी स्कूल, नोएडा ने अखिल भारतीय टाटा टी जागो रे

इंटर मिलान साकर स्टार्स का दिल्ली लीग जीत लिया। पांचवें सत्र के इस टूर्नामेंट में दिल्ली लीग के 60 से ज्यादा स्कूलों ने भाग लिया। एपीजे की टीम शिलांग में होने वाले राष्ट्रीय फाइनल्स में 14 टीमों के साथ शक्ति परीक्षा में भाग लेगी। यह टूर्नामेंट 15 वर्ष से कम उम्र की फुटबाल प्रतिभाएं खोजने के लिए आयोजित किया जाता है। देश के 12 से भी ज्यादा शहरों में प्रतियोगिता आयोजित हुई।

वेस्ट दिल्ली अकादमी अंतिम चार में

इसप्रीत सिंह नरूला (22 रन पर तीन विकेट) और अंकित प्रताप सिंह (3 रन पर चार विकेट) की घातक गेंदबाजी से वेस्ट दिल्ली अकादमी ने बाल भवन अकादमी, द्वारका को 69 रन से हराकर दूसरे शांति देवी अंडर-15 क्रिकेट टूर्नामेंट के सेमीफाइनल में स्थान बना लिया। हरि नगर स्पोर्ट्स क्लब पर वेस्ट दिल्ली अकादमी 209 रन पर सिमट गई। कुणाल ने 61, साहिल बेदी ने 40 रन बनाए। दुष्यंत डागर ने 40 रन पर तीन विकेट लिए। उत्तर में बाल भवन, द्वारका की टीम 140 रन पर सिमट गई। हिमांशु जैन ने 33 रन बनाए।

क्रिकेटर्स अकादमी जीती

क्रिकेटर्स अकादमी, गुडगांव ने बालाजी अकादमी, बहादुरगढ़ को आठ विकेट से हराकर पहले सेंट लॉरेंस क्रिकेट टूर्नामेंट के मैच से चार अंक बटोर लिए। बालाजी अकादमी 101 रन पर सिमट गई। रवि ने 17 रन पर चार, ऋषभ ने 19 रन पर दो विकेट लिए। उत्तर में क्रिकेटर्स अकादमी ने दो विकेट पर 105 रन बनाकर जीत पा ली। रोहित ने 62 नाट आउट की पारी खेली।